



Pêⁿ-pơ má tiām-tiām teh ín-çhōa

Tōa-thâu-liân

7/1~7/5 Tâi-gí Seng-òah-iâⁿ kap TGB (Hák-seng Tâi-ôan Gí-bûn Chhiok-chìn-hōe) 10 tang ê tông-chhong-hōe kiát-sok tng kàu Tām-chúi liáu-āu, TGB kàn-pō teh hun-hióng chit 5 kang ê chhi-khek hām sêng-tióng, góa chiah hiông-hiông tì-kak tiòh ka-tī kui-kang chìm tī hêng-chèng sū-bū ê seng-òah hong-sek, thâu-khak jōa kú bô teh tng-séh lah .

5 kang ê iâⁿ-tūi, thâu-kòe Lōa Kòan-it Bók-su ùi to chòk-kûn chhut-hoat ê sú-koan, hō góan têng-sin cháu-chhōe Pêⁿ-pơ-chòk ê jīn-tông. Kui iâⁿ-tūi sui-bóng kan-taⁿ 5 ê hák-ôan kap 8 ê kang-chok jīn-ôan, m̄-koh sī tē 1 kái “ták-ê lāng” tī Pơ-lí chhōe-tiòh êng-ióng-hun kap sèⁿ-miā-lát.

“Bô lèk-sú tō bô pang-kok” sī jōa-chē pī sit-bîn thóng-tī kok-ka ê pi-ai, liáh bô chit-ê mê-kak, koh khah án-chóa” hoah Tâi-ôan tók-lip kiàn-kok iáu sī lak tī thóng-tī-chiá ê sú-koan--nih. Thak Chhoan-peh..á ê “Kán-bêng Tâi-ôan Sú” jip-mng ê góan, ùi chia tì-kak tiòh Tâi-ôan beh péng-sin, tiòh-ài khiā tī lô-khó tãi-chiòng ê lip-tiūⁿ tùi-khòng thóng-tī chi p-thōan (China sè-lék, mái-pān, tâu-ki chêng-khek), Lōa bók-su ê to chòk-kûn sú-koan, tú-hó chhiūⁿ 1-ki tōa-tāng--ê, chù-siā “ū tng-soaⁿ kong, bô tng-soaⁿ má” ê Pêⁿ-pơ bûn-hòa, hō góan chheng-chhó cháu-chhōe Pêⁿ-pơ jīn-tông sī beh kap China bûn-hòa tng-chái, phòah kang-hi ê Hàn bîn-chòk ì-sek. Éng-kòe kan-taⁿ chai-iaⁿ ài thak Pêⁿ-pơ lèk-sú, ài chai-iaⁿ ka-tī sī Pêⁿ-pơ hiō-tāi, sī án-chóaⁿ tiòh án-ne cháu-chhōe sòa sa bô cháng! Chit-kái thiaⁿ Lōa Bók-su kóng bó bûn-hòa ê jīn-tông, kui-ê khai-liām chiah khai-sí ôan-chéng.

Tâi-kiàn chhut-sin ê Lōa Bók-su, iōng bók-su-lāng ê sin-hūn, chhōe-tiòh Tâi-ôan khí-kok ê chiòh-pôaⁿ liáu-āu, kui-sim tâu jip-khì Tâi-ôan chòk-kûn ê chơ-chit kang-khòe. Chit-má i sī chōan Tâi-ôan Pêⁿ-pơ-chòk chóng liân-lòk-jīn. Tùi i lâi kóng, che kan-taⁿ sī 1-chióng hi-miā, tiōng-iàu--ê sī āu-piah ê chek-jīm kap chêng-tī ì-hâm. I iōng i ê sèⁿ-miā-lát teh pháng Tâi-ôan khí-kok ê ki-chhó, chāi-tē Pêⁿ-pơ chòk-kûn mā òe-tiòh Lōa Bók-su ê jiát-chèng, táuh-táuh-á tiám-ín bûn-hòa ê hók-bó.

Góan khi pài-hóng ê Pazeh 91 hòe ê apu (Pazeh gí, a-má ê ì-sū) sī Auran (Pazeh gí, O-gū-lan, chit-má kiò Ài-lân) tē-khu iáu koh ē-hiáu ôan-chéng kóng bó-gí--ê. Pazeh chēng kàu-taⁿ lóng sī thóng-tī-chiá ê phah-chhiú, sī Tâi-ôan kok chòk-kûn lâi-té, kap thóng-tī-chiá khiā siōng óa, mā thài-lāng siōng thiám--ê, kap Auran keh-piah ê Kahabu (chit-má ê Giâ-kang-lí) pí--khí--lâi, Pazeh hiáng-siū chē-chē thóng-tī-chiá poah--lòh--lâi ê keng-chè chu-gōan, tian-tò Kahabu tng-kú í-lâi lóng sī chò Pazeh ê tng-kang, kui-chng sán-chhiah.

Tī Pơ-lí, 11 chòk lâi-té tō ū 38 chióng gí-giân, lèk-sú téng-kòan hō-siong thài lâi thài khi, kī-tiong Pazeh gí ùi Jit-pún sī-tāi hông-bîn-hòa liáu tō bô koh sú-iōng ah. 1999 nî, Lōa Bók-su liân-háp Pazeh 4 siā pān “khan-tiân cháu-pio” (kòe-nî), chiah-ê Pazeh chòk chiah tē 1 kái chêng-sek chơ-chit--khí--lâi, in bô koh kiaⁿ hông chhiò chò sī hoan, káⁿ tōa-tōa-siaⁿ kóng ka-tī sī Pêⁿ-pơ-chòk, góan tī Pazeh ê apu, Kahabu ê taukoa (Kahabu gí, thâu-bák), tī Chiā-úi Chheng-liân Iâⁿ-tē tâu-saⁿ-kāng ê baba (Pazeh gí, iōng tī chheng-hơ pa-pa hit-pòe ê

lâng), kap Thao l-ê ùi khít-chiáh piàn chhâ-khek gē-sút-ka ê Shapiz Batu in ê bák-chiu--nih, khòaⁿ-tiòh in chiáⁿ-chò ũ chun-giâm ê lâng ê chū-sìn, che sī iōng sèⁿ-miā-lát thòaⁿ--chhut--lâi ê chun-giâm!

Kap góa chìn-chêng pài-hóng ê Kavalan a-má sio pí-phēng, oan-na khòaⁿ ē chhut Pêⁿ-pơ-chòk hō-siōng ê kai-kip chha-piát. Pazeh Hàn-hòa put-chí-á chhim, koh chiap-siū Kitok-kàu sìn-gióng 133 tang, chiáⁿ chē Pazeh ê hong-siòk sìn-gióng lóng bô--khì, kan-taⁿ chhun gí-giân koh ē-sái kap Hàn-jîn chò khu-piát. In ka-tī nā bô kóng bēng, khòaⁿ--khí--lâi bē-su sī bē pháiⁿ kòe ê Hàn-jîn. Siong-tùi--ê, Kavalan iáu koh ũ in ê chò-lêng sìn-gióng kap matiuu (Kavalan gí, ang-î) siong-koan gī-sek, in ê kè-tát-koan mā kap it-poaⁿ Hàn-jîn khah bô-kâng. Hōan-sè sī án-ne, in ê seng-óah mā khah kan-khó kòe.

Góa tī Lōa Bòk-su hia ê Talichih (Pazeh gí, hó chhù-piⁿ) Bùn-hòa Hiáp-hōe pān-kong-sek khòaⁿ-tiòh l-phiⁿ ka-pò, teh kóng Pêⁿ-pơ-chòk Hàn-hòa liáu-āu, chiáⁿ chē bìn-hòa kap gí-giân lóng kiōng beh siau-sit--khì, chit-má iau-kiū ROC cheng-hú chiáⁿ-miá, kok chòk-kùn mā bô hoat-tō bán-kiū Pêⁿ-pơ-chòk teh beh biát-chòk ê chhu-sè. Án-ne beh án-chóaⁿ? Che ũ-iaⁿ sī lán chit-kóa Pêⁿ-pơ hiō-tāi ài bīn-tùi ê tōa bìn-tê, m̄-koh góa siūⁿ, lán teh chàu-chhōe ê Pêⁿ-pơ jīn-tōng m̄-sī beh chò piáu-bīn siōng ê hák-sút gián-kiū, lán m̄-sī beh kā chiah-ê tòng-chò sí-lâng kut-thâu, khng tī phok-bút-kóan tián-lám, kóng Tâi-ôan bat ũ Pêⁿ-pơ-chòk, m̄-koh í-keng biát-chòk lah; lán sī beh ùi chia khiā-khí, kóng lán sī Pêⁿ-pơ-chòk ê hiō-tāi, mā sī Tâi-ôan-lâng. Lán beh iōng ka-tī ê bìn-hòa kap lèk-sú kà-sī kap China chhiat-tng koan-hē, pàng-sak pi-chêng, khí-chō kok-ka, chhiâu-chhōe thó-tê ê chhut-lō.

Che tō ná-chhiūⁿ Taⁿ-bí-kheⁿ-á ê Koan Jū-hù sian-siⁿ kóng--ê, beh khí-chō seng-thài-chhoan tiòh-ài pī-bián kơ-tó hāu-èng, ài hō thong-tō ē sio-thong. Án-ne kui-ê seng-thài chiah ũ hoat-tō chhòan-liân chò-hóe, chiah ē óah--khí--lâi. Lán kin-á-jit m̄-sī kan-taⁿ beh chò Pêⁿ-pơ-chòk chiáⁿ-miá, á-sī Gōan-chū-bīn chū-tī, Tâi-gí-bùn hók-heng kok-hāng, chiah-ê lóng tiòh khng tī kui-ê Tâi-ôan kiók-sè chò su-khó, lóng sī Tâi-ôan khí-kok ê chhiú-tōaⁿ kap kī-jí-á. Nā-sī kan-taⁿ chò kơ l-hāng, bô kap kī-thaⁿ ê ũn-tōng-bīn sio liân-chiap, kā chhiú-tōaⁿ piàn bók-tek, bóe--á tiòh ē kiáⁿ jlp-khì sí-hāng-á lāi.

Koan--sian--siⁿ sui-bóng sī teh kóng in keng-êng Taⁿ-bí-kheⁿ-á seng-thài-chhoan ê keng-giām, m̄-koh chiah-ê koan-liām hōan-sè sī chiáⁿ chē hák-chiá l sí-lâng to siūⁿ bô ê tō-lí. I iōng kháu-gí ê piáu-tát hong-sek, kóng i ê seng-óah keng-giām, m̄-koh āu-piah ê tō-lí sī góan thák kàu chiah tōa-hàn, thiaⁿ--kòe siōng chhim koh siōng hó lí-kái--ê, hām Lōa Bòk-su to chòk-kùn sú-koan kap chò-hóe, tú-hó siūⁿ thong Tâi-ôan pī thóng-tī ê lèk-sú kà-sī.

Taⁿ-bí-kheⁿ-á kap it-poaⁿ ê siā-khu êng-chō chiáⁿ bô-kâng, góan khòaⁿ--tiòh ê siā-khu hām chih-chiap ê kái-soeh-ôan--nih, in ê chú-thé-seng kap siā-khu chip-thé lèk-liōng chiah sī seng-thài-chhoan keng-êng sêng-kong ê sim-chōng, kā in tàu-saⁿ-kāng ê Sin-kò-hiong Bùn-kàu Ki-kim-hōe put-chí-á ũ ì-sek teh chhú-lí chit-tiám, thàu-kòe Ki-kim-hōe chip-hêng-tiúⁿ Gân Sin-chu sió-chiá iōng Tâi-gí kóng-khò ê lōe-iōng, phah-phò góan pún-chiáⁿ tùi siā-khu êng-chō ê bái ìn-siōng, góan khòaⁿ--tiòh-ê sī í chāi-tê chhut-hoat ê Taⁿ-bí-kheⁿ-á, chiah-ê bián poaⁿ lí-lūn kóng kah chhùi-kak chōan pho, góan sèh siā-khu l-liàn, iōng khòaⁿ--ê tō ē-sái tit-chiap kám-siū--tiòh.

Chiáⁿ-chò Pêⁿ-pơ hiō-tāi, Tâi-ôan cha-bó, kiám m̄-sī tiòh koh khah phah-piáⁿ chhiâu-chhek Tâi-ôan ê chhut-lō, sī án-chóaⁿ tâu-bīn siōng ê hū-lú thòan-thé tian-tò bô beh kháp-tiòh Pêⁿ-pơ lèk-sú kap bó-gí bìn-hòa? Thiaⁿ Hōng-tin ché “Tâi-ôan Cha-bó ê Lèk-sú” ê

khò, hō góa koh khah liáu-kái tiòh iōng lèk-sú chò chhiū-châng, iōng bó-gí chò σ-thô, puh lán Tâi-ôan chheⁿ-chhùi ê chhiū-oe.

5 kang ê iâⁿ-tūi, ták-kang lóng ũ bô kâng-khóan ê hoat-hiān kap surprise, Lōa Bók-su tùi góan ê sìn-jīm kap khan-kà, hō góan koh khah jīn-chin bīn-tùi tī Pō-lí khòaⁿ--tiòh ê mi h-kiāⁿ, thàu-kòe thó-lūn hām hun-hióng, kā chiaⁿ-ê chhiong-kek chóan-ōaⁿ chò sèⁿ-miā ê gōan-sò, thê-chhéⁿ ka-tī tiòh-ài òng chêng kiāⁿ--lòh--khì.